

ಎಲ್ಲರೂ ಪರಿಸರ ಉಳಿವಿಗೆ ಶ್ರಮಿಸಬೇಕು: ಪೇಜಾವರಶ್ರೀ

ಸ್ವರ್ಣವಲ್ಲಿಮಠ (ಶಿರಸಿ), ನ.16: ಸಂತರು, ಸಮಾಜ, ಸರ್ಕಾರ ಒಟ್ಟಾಗಿ ಪರಿಸರ ಉಳಿವಿಗೆ ಶ್ರಮಿಸಬೇಕೆಂದೆಂದು ಉಡುಪಿಯ ಪೇಜಾವರ ಮಠಾಧೀಶ ಶ್ರೀ ವಿಶ್ವೇಶ್ವರತೀರ್ಥ ಶ್ರೀಪಾದಗಳು ಕರೆ ನೀಡಿದ್ದಾರೆ.

ನ.15 ರಂದು ಮುಕ್ತಾಯಗೊಂಡ ಮೂರುದಿನಗಳ ಕೆರೆ ಸಮ್ಮೇಳನದ ಸಮಾರೋಹ ಸಮಾರಂಭದ ಸಾನ್ನಿಧ್ಯ ವಹಿಸಿ, ಅವರು ಅತೀರ್ವಾಚನ ನೀಡುತ್ತಿದ್ದರು.

ಭಗವಂತ ಶ್ರೀಕೃಷ್ಣನೇ ಪುಣ್ಯ ಸಂಪಾದನೆ ಮಾಡಲು ದೇವರ ಬಳಿ ಹೋಗಬೇಕೆಂದು ನಿಮ್ಮ ಸುತ್ತಮುತ್ತ ಇರುವ ಗಿಡಮರ, ಗುಡ್ಡ (ಭೂಮಿ), ನೀರು ಪೂಜಿಸಿ ಎಂದು ಯಾದವರಿಗೆ ಆದೇಶ ಮಾಡಿದ್ದಾನೆ. ಆದರೆ ನಾನಿಂದು ಪರಿಸರ ಭೂಮಿಯ ಮೇಲೆ ನಿರಂತರ ಅತ್ಯಾಚಾರ ಮಾಡುತ್ತಿದ್ದೇವೆ ಎಂದು ಆತಂಕದಿಂದ ಹೇಳಿ, ಬ್ರಹ್ಮಾಚಾರದಿಂದ ಪುನಃಪುನಃ ಅಂತರಂಗ ಕಲುಷಿತಗೊಂಡಿದೆ. ಬ್ರಹ್ಮಾಚಾರವೂ ತೊಲಗಬೇಕು ಎಂದು ಹೇಳಿದರು.

ಒಂದು ಗಿಡ ಹತ್ತು ಮಗುವಿಗೆ ಸಮಾನ ಎಂಬ ಉಕ್ತಿಯಿದೆ. ಅಂದರೆ ಒಂದು ಗಿಡ ಕಡಿದರೆ ಹತ್ತು ಮಕ್ಕಳ ಕೊಲೆ ಮಾಡಿದಂತೆ ಆಗಲಿಲ್ಲವೆ ಎಂದು ಪ್ರಶ್ನಿಸಿದ ಪೇಜಾವರ ಶ್ರೀಗಳು, ಇಂದು ಗಾಳಿ, ನೀರು ಸೇರಿದಂತೆ ಪಂಚಭೂತಗಳು ಕಲುಷಿತಗೊಂಡಿವೆ. ಈಗಲೇ ಎಚ್ಚೆತ್ತುಕೊಳ್ಳದಿದ್ದರೆ ಇನ್ನೂ ಹೆಚ್ಚಿನ ಅಪಾಯ ಎದುರಿಸಬೇಕಾಗಿ ಬಂದೀತು ಎಂದು ಹೇಳಿದರು.

ತಾವು ಇತ್ತೀಚೆಗೆ ದೆಹಲಿಯಲ್ಲಿ ಪ್ರಧಾನಿ ನರೇಂದ್ರ ಮೋದಿ ಅವರನ್ನು ಭೇಟಿ ಆದಾಗ ಉದ್ಯಮ ಅಭಿವೃದ್ಧಿಯೇ ಅಭಿವೃದ್ಧಿಯಲ್ಲ. ಪರಿಸರ ಉಳಿಸಿ ಉದ್ಯಮ ಬೆಳೆಸಿ ಎಂದು ಹೇಳಿದ್ದೇವೆ ಎಂದು ಸ್ಮರಿಸಿದರು.

ನಿಂತು ಹರಿಯಬೇಕು : ಮುಖ್ಯ ಅತಿಥಿ ಸ್ಥಾನದಿಂದ ಮಾತನಾಡಿದ ರಾಜ್ಯ ಮೂಲಿಸ್ಸ ನಿಯಂತ್ರಣ ಮಂಡಳಿ ಅಧ್ಯಕ್ಷ ಡಾ|| ವಾಮನ ಆಚಾರ್ಯ ಅವರು ನೀರು



ನಿಂತು ಹರಿಯಬೇಕು. ನಿಂತು ಹರಿದರೆ ಅಪರಲ್ಲಿಯ ಮಣ್ಣು ಅಲ್ಲಿಯೇ ನಿಲ್ಲುತ್ತದೆ. ಉಳಿದ ತಿಳಿ ನೀರು ಮಾತ್ರ ಹರಿಯುತ್ತದೆ. ನೀರು ಹರಿಯದೇ ಇದ್ದರೂ ಕಲುಷಿತಗೊಳ್ಳುತ್ತದೆ ಎಂದು ಹೇಳಿ, ಕೆರೆೆಯಲ್ಲಿ ಸ್ವಲ್ಪ ಹೂಳು ಇರುವಂತೆಯೂ ನೋಡಿಕೊಳ್ಳಬೇಕು. ಪೂರ್ಣ ಹೂಳು ತೆಗೆದರೆ ನೀರೇ ನಿಲ್ಲುವುದಿಲ್ಲ ಎಂದು ಹೇಳಿ, ಕೆರೆಗೆ ನೀರು ಬರುವ ಸ್ಥಳವೂ ಸರಿಯಾಗಿ ಇರಬೇಕು. ಕೆರೆೆಯ ನೀರು ಕೆಲವು ಭಾಗ ಭೂಮಿಯಲ್ಲಿ ಇಂಗಿದರೆ ಮಾತ್ರ ಕೆಲಭಾಗ ಆವಿಂಶಾಗ ಮಳೆಯಾಗುತ್ತದೆ ಎಂದು ವಿವರಿಸಿದರು.

20-25 ವರ್ಷ ಬೇಕು : ಈ ಸೃಷ್ಟಿಗೆ ತನ್ನದೇ ಆದ ವಿಶಿಷ್ಟ ಶಕ್ತಿ ಇದೆ. ಒಮ್ಮೆ ನಾಶವಾದರೂ ಮತ್ತೆ ಹುಟ್ಟಿರುತ್ತದೆ. ಅದಕ್ಕೆ ರಕ್ಷಣೆ ನೀಡಿದರೆ ಸಾಕು ಎಂದ ಡಾ|| ವಾಮನ ಆಚಾರ್ಯ, ಇದೀಗ ನಾಶವಾದ ಪರಿಸರ ಅಂದರೆ ಗಿಡ-ಮರ ಬೆಳೆಯಲು 20-25 ವರ್ಷಗಳು ಬೇಕು. ಆ ವರೆಗೆ ರಕ್ಷಣೆ ನೀಡಿದರೆ ಸಾಕು ಎಂದೂ ಹೇಳಿ, ರಕ್ಷಣೆ ನೀಡುವ ಬದಲು ನಾಶಮಾಡಿದರೆ ಸೃಷ್ಟಿ ಗಂಭೀರವಾಗಲಿದೆ ಎಂದು ಎಚ್ಚರಿಸಿ, ಇದ್ದ ಕರೆ ನೀರು ಅರಿದರೆ ಆ ಕೆರೆೆಯಲ್ಲಿ ಹಿಂದಿನಂತೆ ನೀರು ಇರುವಂತೆ ಆಗಲು 20-25 ವರ್ಷ ಬೇಕು. ಬೇಗ ನಾಶ ಮಾಡಲು ಸಾಧ್ಯ. ಆದರೆ

ಸರಿಮಾಡಲು ಸಮಯ ಹೆಚ್ಚು ಬೇಕು ಎಂದು ಹೇಳಿದರು.

ಪ್ರಸ್ತಾವನೆ ಸಲ್ಲಿಸಿ : ಸಣ್ಣ ಕೆರೆ ಅಭಿವೃದ್ಧಿಗೆ ರಾಜ್ಯ ಸರ್ಕಾರ ಅನುದಾನ ನೀಡುತ್ತಿಲ್ಲ. ಆದರೆ ಪರಿಸರ ಮೂಲಿಸ್ಸ ನಿಯಂತ್ರಣ ಮಂಡಳಿ ಐದು ಲಕ್ಷ ರೂ.ಗಳಿಗಿಂತ ಕಡಿಮೆ ವೆಚ್ಚದಲ್ಲಿ ಪುನರುಜ್ಜೀವನಗೊಳಿಸುವ ಕೆರೆಗಳಿಗೆ ಅನುದಾನ ನೀಡಲು ಯೋಜನೆ ರೂಪಿಸುತ್ತಿದೆ. ಆದ್ದರಿಂದ ಅಂತಹ ಕೆರೆಗಳೆಲ್ಲರೇ ಪ್ರಸ್ತಾವನೆ ಸಲ್ಲಿಸಿ ಎಂದು ಹೇಳಿದರು.

ಸೃಷ್ಟಿಯಲ್ಲಿ ಸಮಗತೆ ಇದೆ : ಸಾನ್ನಿಧ್ಯ ವಹಿಸಿ ಅತೀರ್ವಾಚನ ನೀಡಿದ ಶ್ರೀ ಶೋನಾ ಸ್ವರ್ಣವಲ್ಲಿ ವೀತಾಧೀಶರಾದ ಶ್ರೀಮದ್ ಗಂಗಾಧರೇಂದ್ರ ಸರಸ್ವತೀ ಮಹಾಸ್ವಾಮಿಗಳು ದೇವರ ಸೃಷ್ಟಿಯಲ್ಲಿ ಸಮಗತೆ ಇದೆ. ಸಸ್ಯ ತಿಂದು ಬದುಕುವ ಪ್ರಾಣಿಗಳು ಇನ್ನೊಂದು ಕಡೆ ಪ್ರಾಣಿ ಕೀಟ ತಿಂದು ಬದುಕುವ ಸ್ವಾಸ್ಥ್ಯ ಇದೆ. ಆದರೆ ಮನುಷ್ಯರ ದುರಾಸೆ ಅಪಾಯ ಸೃಷ್ಟಿಸಿದೆ ಎಂದು ಹೇಳಿದರು. ಮಲೆನಾಡಿನಲ್ಲಿ ಹೆಚ್ಚಿನವು ಸಣ್ಣ-ಅತಿಸಣ್ಣ ಕೆರೆಗಳು. ಇವುಗಳ ಅಭಿವೃದ್ಧಿಗೆ ಸರ್ಕಾರದ ಬಳಿ ಯೋಜನೆಗಳೇ ಇಲ್ಲ. ಕೇಳಿದರೂ ಅದಕ್ಕೂ ಒಂದು ಸಲೂಬು ಹೇಳಲಾಗುತ್ತದೆ. ಆದ್ದರಿಂದ ಈ ಕುರಿತು ವಿಶೇಷ ಯೋಜನೆ ರೂಪಿಸಬೇಕು ಎಂದು ಹೇಳಿ, ಕೆರೆಗಳ

ಸುತ್ತ ಗಿಡ ಮರ ಇರುವಂತೆ ನೋಡಿಕೊಳ್ಳಬೇಕು. ಗಿಡಮರಗಳೆಲ್ಲರೇ ನೀರು ವೃದ್ಧಿಸುತ್ತದೆ. ಮಹಾನಗರಗಳಲ್ಲಿ ಕೆರೆಗಳನ್ನು ಕಸದ ತೊಟ್ಟಗಳನ್ನಾಗಿ ಮಾಡಲಾಗುತ್ತಿದೆ ಎಂದು ಬೆಂಗಳೂರು ಉದಾಹರಣೆ ನೀಡಿ, ಕೆರೆಗಳ ರಕ್ಷಣೆಗೆ ವಿಶೇಷ ಕಾನೂನು ಜಾರಿಗೊಳಿಸಬೇಕು ಎಂದು ಆಗ್ರಹಿಸಿದರು. ಇದೇ ಸಭೆಯಲ್ಲಿ ಸಹ್ಯಾದ್ರಿ ವಿಜ್ಞಾನಿ ಮತ್ತು ಯುವ ವಿಜ್ಞಾನಿ ಪ್ರಶಸ್ತಿ ಪ್ರದಾನ ಮಾಡಲಾಯಿತು.

ಸ್ವರ್ಣವಲ್ಲಿಮಠದ ಉಪಾಧ್ಯಕ್ಷ ವಿ.ಎನ್.ಹೆಗಡೆ ಬೊಮ್ಮಳಿ ಅಧ್ಯಕ್ಷತೆ ವಹಿಸಿದ್ದರು. ಭಾರತೀಯ ವಿಜ್ಞಾನ ಸಂಸ್ಥೆಯ ವಿಜ್ಞಾನಿ ಟಿ.ವಿ.ರಾಮಚಂದ್ರ ಅವರು ಸಮ್ಮೇಳನದ ವರದಿ ಓದಿದರು. ತಾಂತ್ರಿಕರಾದ ಸಿದ್ದಿ ಸಮ್ಮೇಳನದ ನಿರ್ಣಯ ಓದಿದರು.

ಸ್ವರ್ಣವಲ್ಲಿ ಶ್ರೀ ರಾಜರಾಜೇಶ್ವರೇ ಸಾಕಶಾಲಾ ವಿದ್ಯಾರ್ಥಿಗಳ ವೇದಪಠೋಪದೇಶನದ ಕಾರ್ಯಕ್ರಮ ಆರಂಭವಾಯಿತು. ಭೈರುಂದೆಯ ಶ್ರೀ ಶಾರದಾಂಬಾ ಪ್ರೌಢಶಾಲಾ ವಿದ್ಯಾರ್ಥಿಗಳು ಪ್ರಾರ್ಥನೆ ಮಂಡಿಸಿದರು.

ಅನಂತ ಹೆಗಡೆ ಅತೀಸರ ಸ್ವಾಗತಿಸಿ, ಪ್ರಾಸ್ತಾವಿಕ ಮಾತನಾಡಿದರೆ ಎಂ.ವಿಹೆಗಡೆ ಹಂಗಳೋಳ ವಂದಿಸಿದರು. ಗಣಪತಿ ಕೆ.ಬಿ.ಸುಕೇಶ್ವ ಕಾರ್ಯಕ್ರಮ ನಿರ್ವಹಿಸಿದರು.